

سنڌي ٻوليءَ ۾ تذڪير ۽ تانيث جي سرشتي جو تنقيدي جائزو
Critical Analysis of Masculine and Feminine
System of Sindhi Language

Abstract:

Languages have grammatical systems that include respective structures of masculine-feminine representation. There may be some grammatical, structural and linguistic similarities among different languages and language-families. This is essentially the study of rules and principles that form the configuration of a sentence. Speakers of any language have a set of adopted and assumed directions and procedures for using that language, which take form of rules and eventually create grammar of the language. The Masculine-feminine system is one of the most common features of any language; the same is true of Sindhi language, too.

Keeping the syntactic grouping in view, the Masculine-feminine is essentially figured presentation of words in terms of gender. Therefore, masculine are used to denote the qualities, attributes and appearance that are traditionally associated with the men. Likewise, the feminine is a gender description that is used to signify the qualities, attributes and appearance that are traditionally associated with the women. Sindhi is Indo-Aryan language that has been closely affiliated with and has strong associations with various languages and language families. Arabic, Persian, Urdu and Hindi are the leading languages that have influenced the Sindhi in many respects. Sindhi language has its own grammar system but the influence of aforesaid languages has put many positive as well negative impacts on it.

This paper depicts the picture of the Masculine and Feminine system in Sindhi language in the context of animate and inanimate objects. Today's languages have various sorts of pronouns including Gender-specific pronouns and Gender-neutral pronouns. Issues may arise in languages with gender-specific pronouns in case the gender of the referent is unknown or not specified; this is discussed under Gender-neutral language.

دنيا جي مڙني ٻولين وانگر، سنڌي ٻولي پڻ ٻين ٻولين جي اثر هيٺ رهي آهي. سنڌي ٻوليءَ تي عربي، فارسي، هندي، اردو ۽ ننڍي کنڊ جي ٻين ٻولين جا اثر صدين کان پوندا رهيا آهن. هندستان جي ورهاڱي کان پوءِ، سنڌي ادب توڙي ٻوليءَ تي اهي اثر چٽا نظر اچن ٿا. ويهين صديءَ جي پوئين ڏهاڪن ۾ سنڌي ادب ۾ نون لاڙن جنم ورتو. شعر گوئي توڙي نثر نويسيءَ ۾ جديد اسلوب، انداز ۽ گرامر جا جديد تصور متعارف ٿيا، جيڪي عام ڳالهه ٻولهه توڙي لکڻين ۾ رائج پڻ ٿيا. انهن اثرن جي ڪري، ٻين ٻولين جا اثر گهٽجڻ شروع ٿيا. جديد سنڌي ٻوليءَ تي تيزيءَ سان وڌندڙ اليڪٽرانڪ ۽ پرنٽ ميڊيا توڙي سوشل ميڊيا جي گهڻي واڌي سبب ڪيترائي مثبت توڙي منفي اثر پيا آهن. سنڌي ٻوليءَ جي تذڪير ۽ تانيٽ (مذڪر ۽ مؤنث) جي سرشتي جو جائز اٿڻ جي باوجود، پنهنجو هڪ جداگانہ مزاج ۽ ماحول آهي. ان سرشتي ۾ گهڻي قدر، تبديليون پڻ اينديون رهيون آهن، جيڪي اٽل آهن، انهن تبديلين تي، جيڪڏهن لسانياتي حوالي سان، گرامر جي ماهرن جي نظر نه هوندي ته ٻوليءَ جي بگاڙ کي روڪڻ ڏکيو ٿي پوندو.

مسئلي جا سوال Questions of Problem :

- سنڌي گرامر جا پنهنجا نچ، لسانياتي عنصر ۽ وياڪرڻ جا اصول آهن. تذڪير ۽ تانيٽ يعني مذڪر ۽ مؤنث جي حوالي سان به ڪجهه قاعدا ۽ قانون طئي ٿيل آهن، ڇا انهن قاعدن موجب، نثر، شاعري توڙي ڳالهائڻ جندڙ ٻوليءَ ۾ انهن جي خيال رکڻ جي ضرورت آهي؟
 - ڇا انهن اصولن ۽ قاعدن ۾ تبديليءَ جي گنجائش موجود آهي؟
 - ڇا سنڌي ٻوليءَ جي تذڪير ۽ تانيٽ (مذڪر ۽ مؤنث) جي اصولن کي، ٻين ٻولين خاص طور تي اردو ٻوليءَ جي اثرن مان ڪڍڻ جي ضرورت آهي؟
- نر ۽ ماديءَ جو تصور (Concept of Masculine and Feminine): قدرت طرفان هر ساھ واري مخلوق جو بنيادي طور تي ’نر‘ ۽ ’مادي‘ جو جوڙو خالقو ويو آهي، انهيءَ تفاوت تحت ئي نر ۽ ماد جوڙا ٿين ٿا، پوءِ اهو جوڙو انسانن، جانورن، پکين، جيت جڻن يا ڪنهن به نظر نه ايندڙ مخلوق جو ٿي سگهي ٿو. قديم دور جي جبل جيڏي ڊائوسار جي خلقت کان ويندي معمولي جيتامڙي تائين، خدا هر ساھ واري کي نر ۽ ماديءَ جي صورت ۾ ٺاهيو آهي. اهڙي گواهي قرآن پاڪ ۾ پڻ ڏنل آهي:

وَمَا خَلَقَ الذَّكَرَ وَالْأُنثَىٰ - ترجمو: ۽ ان جو قسم، جنهن نر ۽ مادي ٺاهيو. (1)

’صنف‘ جي جديد اصطلاح جي تشريح Modern interpretation of gender: هر نظريو فلاسافي يا ٿيوري پنهنجي جنم کان پوءِ وقت بوقت تشريح تبديل ڪندي رهندي آهي، اهو عمل فطري به آهي ۽ اٽلر به. توڙي جو اها تبديلي تمام وڏي پئماني تي ٿيندڙ مخالفت کي منهن ڏيندي، تڪراري پٺ بڻجي ويندي آهي، پر ان عمل کي روڪڻ ذري گهٽ ناممڪن آهي. نظريا سماجي هجن يا سياسي، ادبي هجن توڙي تحقيقي، هر دؤر پنهنجي تقاضائن موجب نظرين جي تشريح نئين سر ڪندو آهي. ساڳيو معاملو ”صنف“ جي اصطلاح سان به لاڳو آهي. صنف جي تعريف ڪجهه هن ريت آهي:

Either of the two sexes (male and female), especially when considered with reference to social and cultural differences rather than biological ones. The term is also used more broadly to denote a range of identities that do not correspond to established ideas of male and female. (2)

”صنف“ هاڻي گهڻو رُو اصطلاح آهي، جيڪو پنهنجي لغوي معنيٰ کان گهڻو مٿاهون ٿي چڪو آهي. هڪ دؤر ۾ صنف ”مرد يا عورت“ جي مفهوم ۾ استعمال ٿيندو هو، جيڪو اڄ به معياري طور تي مستعمل آهي. ان کان پوءِ هن اصطلاح ۾ نئين جنس، يا خواجہ سرا جو اضافو ٿيو ۽ صنف جي نئين تعريف کان پوءِ ”مرد، عورت يا نئين جنس يعني خواجہ سرا“ جو تعارف شروع ٿيو. ان کان پوءِ هاڻي اولهه جي سماج ۾ انسان جي صنف جي تشخيص مرد، عورت ۽ خواجہ سرا کان مٿي هلي وئي آهي، جن کي LGBTQ جو اصطلاح نالو ڏنو ويو آهي، ان ۾ ساڳي جنس توڙي ٻنهي جنسن ۾ دلچسپي رکندڙ يا ڪنهن به جنس ۾ دلچسپي نه رکندڙ فرد شامل آهن.


جنس ۽ صنف Sex and Gender: صنف ڇا آهي؟ ان سوال جي جواب ۾ ڪيترا ڪتاب لکيا ويا آهن، پر معياري طور تي صنف مان مراد مردن ۽ عورتن سان لاڳاپيل سماجي، معاشي، ثقافتي ۽ روايتي اهڙيون خصوصيتون آهن، جيڪي مردن ۽ عورتن سان لاڳو ڪيون ويون هجن.

صنف ۽ جنس ۾ فرق

جنس (Sex)	صنف (Gender)
جنس جو تعلق جسماني بناوت سان	صنف سماجي ۽ ثقافتي آهي، جنهن جو

تعلق مردن ۽ عورتن لاءِ سماج پاران طئي ڪيل ڪردار سان آهي.	آهي، جيڪو قدرتي / خدا جي طرفان آهي.
صنفي لحاظ کان عورت مرد کان سماجي طور مختلف آهي، پر مستقل نه آهي.	جنسي / جسماني طور تي عورت مرد کان قدرتي طور تي مختلف ۽ مستقل آهي.
مردن ۽ عورتن جي صنفي خصوصيتن کي تبديل ڪري سگهجي ٿو.	ظاهري جنسي خصوصيتن کي ڪن حالتن ۾ آپريشن ذريعي تبديل ڪرڻ جا مثال ملن ٿا.

لسانياتي حوالي سان ٻوليءَ ۾ لفظن جا مذڪر مؤنث پڻ ٿين ٿا. هيٺ ڏنل چارٽ ان بابت وڌيڪ تفصيل ڏئي ٿو:



ٻوليءَ جا خاندان ۽ تذڪير تائينش: جنس جي معاملي ۾ دنيا جي ٻولين وٽ پنهنجا پنهنجا تصور ۽ طور طريقا آهن. گهڻو ڪري ٻوليون ٻي-جنسي (Bi-Gendered) يعني مذڪر ۽ مؤنث جو سرشتورڪن ٿيون. ڪجهه ٻوليون وري ٽي-جنسي (Tri-Gendered) يعني مذڪر، مؤنث، ڪجهه ٻوليون وري ٻي جنس (Genderless) آهن يعني تذڪير تائينش جي نظام کان بنهه آجيون آهن. ان سلسلي ۾ هيٺ ڏنل چارٽ وڌيڪ وضاحت

پيش ڪري ٿو:

ٽه - جنسي	ٻه - جنسي	بي جنس Gender Less	ٻوليون	ٻوليءَ جو خاندان
		<input checked="" type="checkbox"/>	جاوانيز، ملائيشين، فلپينو انڊونيشين	انڊو - يورپين
	<input checked="" type="checkbox"/>		هندي، پنجابي، سنڌي، اڙيا، بنگالي	انڊو - آرين
<input checked="" type="checkbox"/>			گجراتي، مراٺي	
		<input checked="" type="checkbox"/>	فارسي، هنگريئن، آرمينيئن، گُردش، سوراني، جاپاني، چيني، ترڪي، فنش	آسترو - ايشين
<input checked="" type="checkbox"/>			سنسڪرت، پراڪرت، تيلگو، تامل، مليالم، ڪنٽ، ڊچ، سويڊش، نارويئن، جرمن	دراوڙي
		<input checked="" type="checkbox"/>	براهوي	

جان بيمس پنهنجي ڪتاب ”هندستان جي جديد آريائي ٻولين جي گرامر جو

تقابلي جائزو“ ۾ لکي ٿو:

The older languages of the Indo-European family have all three genders; those of the Semitic family got on very well from the beginning with only two, have never thought of developing the neuter. In the middle and modern Indo-Germanic languages, the German stills remain all three genders; while most of others have only two and none at all. (3)

حياتيائي - غير حياتيائي (Animate and Inanimate):

سنڌي ٻوليءَ ۾ مذڪر - مؤنث ٻن قسمن جو آهي: حياتيائي (Animate): جنسي مان مراد آهي ته ساهه وارا يا جاندار جنهن ۾ انسان، جانور، پکي، جيت جٽا، آبي جيوت ۽ ٻيا زندگي رکندڙ وجود اچي وڃن ٿا. جنسي جي وصف آڪسفورڊ ڊڪشنري موجب هيٺ ڏجي ٿي: Animate جي وصف آڪسفورڊ ڊڪشنري موجب هيٺ ڏجي ٿي:

Animate: verb, adj

To make something more lively or full of energy. (4)

انسانن جا رشتا، جانورن جا نالا، ٻين ساهه وارن جا نر مادي نالا، شاهوڪار ٻولين ۾ مذڪر مؤنث جي حوالي سان الڳ الڳ ٿين ٿا. سنڌي ٻوليءَ ۾ اسم جون ٻه جنسون ٿينديون آهن: جنس مؤنث ۽ جنس مذڪر. اهي اسم جيڪي 'نر' جي معنيٰ ۽ مفهوم ڏيکاريندا آهن، انهن کي اسم مذڪر چئبو آهي ۽ اهي اسم جيڪي 'مادي' جي معنيٰ ۽ مفهوم ظاهر ڪن ٿا، تن کي اسم مؤنث چئبو آهي. مثال طور: چوڪرو - چوڪري، گهوت - ڪنوار مور - ڍيل ۽ فقير - فقير ٻائي.

انساني رشتا			
مؤنث	مذڪر	مؤنث	مذڪر
ماسات	ماساٿ	چاچي	چاچو
ڀڳات	ڀڳاٿ	مامي	مامو
ماروت	ماروٿ	ڏاڏي	ڏاڏو
سوٽ	سوٿ	ناني	نانو
ڀڳي	ڀڳڙ	ادي	ادو
ماسي	ماسڙ	سالي	سالو
ڌير ٻائي	ڌير	سس	سُھرو
ڀاجائي	ڀيٽو	ننهن	ناني / ڄاتو
ڀيٽ	ڀاءُ	ڌيءَ	ڀٽ

مٿئين چارٽ ۾ 'ڌيءَ'، 'ڀيٽ' ۽ 'ننهن' کي ڪجهه علائقن ۾ 'ڌيءَ'، 'ڀيٽ' ۽ 'ننهن' يعني آخري اکر تي ڀيٽ ڌئي اُچاريندا آهن. جيڪو اُپ لهجي جي ڪري آهي.

سنڌي ٻولي هڪ شاهوڪاري ٻولي آهي، جنهن ۾ نر توڙي مادي جانورن جي عمر جي لحاظ سان نالا مختلف آهن. هيٺ ڏنل چارٽ گهريلو يا پالتو جانورن جي نر مادي ۽ انهن جي بالغ ۽ نابالغ عمرين جي لحاظ کان ڏنل آهن:

گهريلو/ پالتو جانور			
بالغ		نابالغ	
مادي	نر	مادي	نر
ڪُٽي	ڪُٽو	گُڙي	گُڙ
گڏھ	گڏھ	ڪوڏڙي	ڪوڏو
ڏاچي	اُٺ	توڏي	توڏو
مينهن	سان	وڇ	پاڏو
ڳئون	ڏاند	گابي	گابو
ٻڪري	ٻڪر	چيلي	چيلو
پلي	پلو	پلونگڙي	پلونگڙو
گهوڙي	گهوڙو	پهاڻ	پهاڻ
ريڍ	گهيتو		

جهنگلي جانور	
مادي	نر
گداڙي	گدڙ
هرڻي	هرڻ
شينهن	شينهن
لومڙي	لومڙ
هاڻڻ	هاڻي
پولي	پولو
ڪُٽي	ڪوٽو
هي جانور نر آهن. ظاهر آهي ته هنن	بگهڙ

جون ماديون هونديون، پر عام طور تي ڏنو ويو آهي ته انهن جي مادين جا لفظ شايد ٻوليءَ ۾ موجود نه آهن. پر هتي هن چارٽ ۾ انهن نر جانورن جا لفظ ڄاڻائڻ لازمي آهن.	رڇ
	قاڙهو
	سيٽو
	چراخ
	سانڊو
	ڇاهو
	نور
	نوريٽو
	زراف
	سوئر/ مرون

آبي جانور	
مادي	نر
ڇوڙ	هي جانور مادي آهن. ظاهر آهي ته هنن جا نر به هوندا، پر عام طور تي ڏنو ويو آهي ته انهن جي نرن جا لفظ شايد ٻوليءَ ۾ موجود نه آهن. پر هتي هن چارٽ ۾ اهي لفظ ڄاڻائڻ لازمي آهن.
مڇي	
هي جانور نر آهن. ظاهر آهي ته هنن جون ماديون هونديون، پر عام طور تي ڏنو ويو آهي ته انهن جي مادين جا لفظ شايد ٻوليءَ ۾ موجود نه آهن. پر هتي هن چارٽ ۾ انهن نر جانورن جا لفظ ڄاڻائڻ لازمي آهن.	لڏڙو
	واڳون
	مانگرمڇ
	ڪچون
ڏيڏري	ڏيڏر
ڪيڪڙي	ڪيڪڙو

باغ / جهنگ جا پکي	
مادي	نر
ڪونج	سامهون ڏنل پکي مادي آهن ظاهر آهي ته هر ساھ واري جو نر ماد هوندو آهي. هنن ۾ نر جو وجود به ضرور هوندو پر انهن ۾ ڪن جا نالا ٻوليءَ ۾ آهن ته ڪن جا نه آهن.
ڪوئل	
سرڻ	
چانمن	
ڪڇي	
ڪپر	
هل	
پيٽ	
چب	چيرو
	گنمن خور

پالتو / گهرو پکي	
مادي	نر
ڪبوتري	ڪبوتر
گڪڙ	گڪڙ
ڊيل	مور
تتري	تتر
طوطي	طوطو
جهرڪي	جهرڪو
ڪانويلي	ڪانءُ
بلبل	
مينا	
	باز

آبي پڪي	
مادي	نر
بدڪ	سامهون ڏنل پڪي مادي آهن ۽ ظاهر آهي ته هر ساهه واري جو نر ماد هوندو آهي. هنن مادي پڪين جي نرن جو وجود به ضرور هوندو پر انهن ۾ ڪن جا نالا ٻوليءَ ۾ آهن ڪن جا نه آهن.
آڙي	
نيرڳي	
سامهون ڏنل پڪي نر آهن ۽ ظاهر آهي ته هر ساهه واري جو نر ماد هوندو آهي. هنن نر پڪين جي مادين جو وجود به ضرور هوندو پر انهن ۾ ڪن جا نالا ٻوليءَ ۾ آهن ڪن جا نه آهن.	ڪاڙ
	ٿيٿيهر
	ڀڳهه
	ڪانئر
	تلور
	ڪنگ
	هنج

غير حياتياتي (Inanimate): غير حياتياتي مان مراد آهي بي جان يا غير جاندار شيون. اهڙيون جن کي ساهه ناهي يا زندگي ناهي. جنهن ۾ سامان سڙو ڪم ڪار جا اوزار گاڏيون، جايون، مختلف چيزون وغيره اچي وڃن ٿيون. آڪسفورڊ ڊڪشنريءَ موجب:

Inanimate: Not alive in the way that people, animal and plants are.

OPP: Animate: Dear or appearing to be dead. (5)

فرنچپر	
مؤنث	مذڪر
ڪرسي	
الماري	
ٽيبل / ميز	
	صوفو

	پلنگ
	ڪپڻ

ڏاتو	
مؤنث	مذڪر
	لوه
	سون
	پتل
	تامو
چاندي	

ٽرانسپورٽ / آمد رفت	
مؤنث	مذڪر
گاڏي	گاڏو
چنگچي	سامهون ڏنل لفظ انسانن پاران ايجاد ڪيل مشينون آهن. جن جو سنڌي ٻوليءَ ۾ واهپو مؤنث طور آهي. انهن جا مذڪر ڳولڻ جي ضرورت نه آهي.
بگي	
وين / ويگن	
ڪار	
بس	
ٽرڪ	
سائيڪل	
موٽر سائيڪل	
ريل	
رڪشا	

تائيت ڇا آهي؟ مؤنٺ جا اصول ۽ ضابطا
What is feminine? Its principles and rules

جيڪو مادي جنس (نر جي ضد) لاءِ استعمال ڪيو وڃي ٿو. هر اها شيءِ، جيڪا مادي جنس جي هجي، مؤنٺ چوائي ٿي. قاعدن ۾ مؤنٺ ان لفظ (فاعل، مفعول يا فعل) کي چيو وڃي ٿو جنهن جو استعمال جنس يا مادي جنس جي صيغي ۾ استعمال ٿئي. مثال طور لفظ ”محبت“ مرزا قليچ بيگ جو سنڌي ٻوليءَ ۾ مؤنٺ جي جوڙجڪ بابت خيال آهي ته: ”زال، نٿ ۽ ڪٿ لفظن جي پڇاڙيءَ ۾ ’ا‘ جو اچار آهي. ’ا‘ پڇاڙيءَ وارا سڀ اسم سڌائين مؤنٺ آهن.“ (7)

سنڌي ٻوليءَ ۾ جو مذڪر ۽ مؤنٺ جو سرشتو
Masculine Feminine System of Sindhi Language

سنڌي ٻوليءَ جي حوالي سان ڪاڪو پيرومل آڏواڻي مذڪر۔ مؤنٺ لاءِ لکي ٿو:

”ويا ڪرڻ ۾ جنهن کي ’جنس‘ چئجي ٿو سا نر ۽ ماديءَ جو تفاوت ڏيکاري ٿي. جيڪي لفظ نر جي معنيٰ ڏيکارين ٿا سي مذڪر (نر) آهن ۽ جيڪي ماديءَ جي معنيٰ ڏيکارين ٿا سي مؤنٺ (مادي) سڏجن ٿا. مثلاً: گهوت۔ ڪنٿار مٿس۔ جوءِ، گهوڙو۔ گهوڙي دلو۔ دلي ۽ ڪات۔ ڪاتي.“ (8)

دنيا جي هر ٻولي، پنهنجي مزاج ۽ جوهر ۾ ڪي باضابطا يا غير رسمي قاعدا ۽ قانون رکي ٿي. اهڙن قاعدن ۽ قانونن جا مختلف لساني، صوتياتي، ويا ڪرڻي گڻ ۽ آوگڻ پڻ ٿين ٿا. واحد جمع ڪنهن به ٻوليءَ جي اهم خصوصيتن ۾ شمارجي ٿو. واحد جمع، لسانيات توڙي گرامر جي ٻين مخصوص اصطلاحن وانگر غير معروف ۽ ڳوڙهو اصطلاح نه آهي، بلڪ هي هڪ عام فهم ۽ عوامي طور عام ڳالهايو، لکيو پڙهيو ۽ سمجهيو ويندڙ اصطلاح آهي. دنيا جي مڙني ٻولين وانگر، سنڌي ٻوليءَ جو گرامر به پنهنجي مخصوص فطرت ۽ هيئت رکي ٿو. سنڌي ٻوليءَ ۾ تذڪير ۽ تائيت (مذڪر ۽ مؤنٺ) جا پنهنجا اصول آهن، اهڙي طرح واحد جمع جا پڻ پنهنجا اصول ۽ ضابطا آهن. سنڌيءَ تي عربي ۽ فارسي جي اثر جي ڪري گرامر جي مختلف رخن تي

اثر پڻ پيا آهن. گذريل ٻن ڏهاڪن کان اردو جي عام واهپي جي ڪري پڻ سنڌيءَ جي مذڪر مؤنث، واحد جمع سميت ڪيترن ئي وياڪرڻي رخن ۾ مثبت توڙي منفي تبديليون آيون آهن. مثال: سنڌيءَ ۾ دل مؤنث آهي ۽ اردوءَ ۾ مذڪر. سنڌيءَ ۾ مذڪر آهي ۽ اردوءَ ۾ مؤنث، پر اردوءَ جي منفي اثر جي ڪري ڪيترا شهري سنڌي ماڻهو ”منمنجودل“، ”سني آواز“ چون ٿا.

سنڌيءَ ۾ تانيت جا اصول ڪي آوازن پتاندر آهن، ان کان اڳ سنڌيءَ جي آوازن يا سُرن ۽ پڊن جو جائزو وٺڻ ضروري آهي.

سنڌيءَ جي آوازن يا سُرن جي جدول

گگ پتي (سُر / آواز) سنڌي ٻارائي ڪتاب جي ترتيب سان										
سُر	1	2	3	4	5	6	7	8	9	10
آواز	/ā/	/ā̄/	/ā̄/	/ā̄/	/ā̄/	/ā̄/	/ā̄/	/ā̄/	/ā̄/	/ā̄/
IPA	əː	ɑː	ɪ	E	ʊ	ʊː	əʊ		iː	æ
مذڪر مؤنث	مؤنث	مذڪر مؤنث	مؤنث	مذڪر جمع	مذڪر مؤنث	مؤنث	مذڪر مؤنث	مذڪر	مذڪر مؤنث	مذڪر مؤنث
مثال	ڪٽ	ڪيڏو (مؤنث) پڳ مذڪر	پٽا	بابا	بيبل	پيٽي	پنڪا	طوطو	ٿوٽ	حوص

مٿي ڏنل جدول موجب 10 سُرن مان 3 سُر / آ / يعني زير، /ا/ يعني زير ۽ /اُ/ يعني پيش ننڍا سُر چيا ويندا آهن. مٿئين جدول مان پهريون، ٽيون ۽ پنجون نمبر ڪالمرنگيا ويا آهن.

باقي ٻيا ڊگها سُر (Long Vowels) آهن. سنڌي ۾ مذڪر مؤنث جو سرشتو انهن سُرن يا آوازن موجب آهي. سنڌيءَ ۾ هڪ عام تصور آهي ته لفظ جو آخري اکر يا آواز متحرڪ ٿيندو آهي، پر اهو اصول ننڍن سُرن (Short Vowels) سان مشروط آهي. يعني ڪجهه لفظن جي آخر ۾ زير، زير يا پيش اچي ته اهو لفظ متحرڪ ٿيندو. مثال: بدڪ، انب ۽ سُنڊي. اهڙي طرح ڊگهن سُرن (Long Vowels) جي لفظن جو آخري اکر يا آواز متحرڪ نه ٿيندو آهي. سنڌيءَ ۾ مذڪر مؤنث جي آوازن موجب

جوڙجڪ بابت بتن / دهرن آوازن جي ٻي اهميت آهي. پٺا / دهر آواز (Diphthong) خاص طور تي / آي / ٻي / آو / جا اچار مخصوص آهن.

1. آواز / آ / آ (زير) لفظ جو آخري آواز / آ / سنڌي ٻارائي ڪتاب جي ترتيب موجب سنڌي آوازن ۾ پهريون آواز آهي، جيڪو زير / آ / جي اعراب (Diacritic) طور استعمال ٿيندو آهي. 'زير' جي آءِ پي اي جي نشاني: آ آهي ۽ هي 'ننڍو سُر' (Short Vowel) آهي.

زير يا آواز / آ /، سنڌي آوازن ۾ پهريون پڙهايو ويندڙ آواز آهي. واحد لفظ جي آخري اکر تي زير اچي يعني آواز / آ / هجي ته اهو لفظ تانيث يعني مؤنث جي صيغي ۾ ايندو. اهڙي ريت اهو ساڳيو لفظ جمع جي صورت ۾ متجي آواز / اُون / ۾ تبديل ٿي ويندو. مثالن جي لاءِ هيٺ ڏنل جدول ڏسو:

مؤنث لفظ		مؤنث لفظ	
لفظ (واحد)	صيغو	لفظ (جمع)	صيغي جو استعمال
بدڪَ	اچي بدڪَ	بدڪون	اچيون بدڪون
ڪٽَ	نئين ڪٽَ	ڪتون	نيون ڪتون
پڳَ	وڏي پڳَ	پڳون	وڏيون پڳون
اخبارَ	ڪالھوڪي اخبارَ	اخبارون	ڪالھوڪيون اخبارون
ديلَ	سمڻي ديلَ	ديلون	سمڻيون ديلون
سوچَ	سُني سوچَ	سوچون	سُنڻيون سوچون
اوطاقَ	اسان جي اوطاقَ	اوطاقون	اسان جون اوطاقون
حُجَتَ	وڏي حُجَتَ	حُجتون	وڏيون حُجتون
مُحِبَتَ	ڏاڍي محبت	محبتون	ڏاڍيون محبتون
سِڪَ	گهڻي سِڪَ	سِڪون	گهڻيون سِڪون
پوشاڪَ	ڳاڙهي پوشاڪَ	پوشاڪون	ڳاڙهيون پوشاڪون
آٿتَ	وڏي آٿتَ	آٿتون	وڏيون آٿتون
دعوتَ	مهمانن جي دعوتَ	دعوتون	مهمانن جون دعوتون

مٿي اهو واضح طور چيو ويو آهي ته زبر وارو هر لفظ مؤنث هوندو پر ان لاءِ شرط آهي ته اهو واحد لفظ هجي، ڇو ته ڪيترا مذڪر لفظ واحد مان زبر لڳائڻ سان جمع بڻجي ويندا آهن ۽ اُهي جمع کان پوءِ به مذڪر ئي رهندا آهن. مثال:

لفظ جي آخري اکر تي زبر لڳائڻ (جمع)	لفظ جي آخري اکر تي پيش لڳائڻ (واحد)
هوٿل	هوٺل
اُٺ	اٺ
هٿ	هٺ
انگ	انگُ
رنگ	رنگُ
ٿڪ	ٿڪُ
ڪڪ	ڪڪُ
پن	پنُ

2. آواز / آ / : لفظ جو آخري آواز / آ / سنڌي ٻارائي ڪتاب جي ترتيب موجب سنڌي آوازن ۾ ٻيو آواز آهي، جيڪو پٽي / دهري آواز (Diphthong) طور استعمال ٿيندو آهي. هن آواز جي آءِ پي اي جي نشاني: α آهي ۽ هي 'ڊگهو سُر' (Long Vowel) آهي. سنڌي ٻوليءَ جي مؤنث جي اصولن موجب لفظ جو آخري آواز / آ / يعني الف هجي ته اهو لفظ تانيثي يعني مؤنث جي صيغې ۾ استعمال ٿيندو. اهڙي ريت اهو ساڳيو لفظ جمع جي صورت ۾ متجبي آواز / اُون / ۾ تبديل ٿي ويندو. مثالن جي لاءِ هيٺ ڏنل جدول ڏسو:

آواز / آ / تي ختم ٿيندڙ مؤنث لفظ	
لفظ (واحد)	صيغې جو استعمال
دغا	هُن مون سان دغا ڪئي آهي.
هوا	هوا هلي رهي آهي.
گلا	ڪنهن جي گلا نه ڪرڻ گهرجي.
رتا	اها رتا ڪنهن جي آهي.
دعا	منهنجي دعا قبول ٿي.
دعوي	اها منهنجي دعوي آهي.

هَن جوئا کيڏي آهي.	جوئا
مون پوجا ڪئي.	پوجا
مالها سمڻي آهي.	مالها
ڊاڪٽر جي دوا لڳي.	دوا
وفا ڪتي نرهي آ.	وفا

هر ٻوليءَ جي گرامر جي اصولن ۾ ڪجهه ڳالهينون استثنائي (Exceptional) جي ذمري ۾ اينديون آهن. يعني ڪي معاملاتي ٿيل اصولن جي برعڪس مختلف هوندا آهن. جيئن مٿي بيان ڪيو ويو آهي ته سنڌي ٻوليءَ جي مذڪر مؤنث جي اصولن موجب آواز /آ/ تي ختم ٿيندڙ لفظ مذڪر هوندا آهن. پر ساڳئي آواز وارن ڪجهه لفظن کي استثنائي (Exceptional) واري چُوت مليل آهي. مثالن جي لاءِ هيٺ ڏنل جدول ڏسو:

آواز / آ / تي ختم ٿيندڙ مذڪر لفظ	
لفظ (واحد)	صيني جو استعمال
بابا	منمنجو بابا
خدا	هڪڙو خدا
ڊاٽا	وڏو ڊاٽا
آفا	منمنجو آفا
راجا	سنوراڃا
ادا	وڏو ادا
پيشوا	پنمنجو پيشوا
ڊيوتا	وڏو ڊيوتا

3. آواز / اِ / (زير) / اِ / سنڌي ٻاراڻي ڪتاب جي ترتيب موجب سنڌي آوازن ۾ ٽيون آواز آهي، جيڪو زير جي اعراب (Diacritic) طور استعمال ٿيندو آهي. 'زير' جي آءِ پي اي جي نشاني I آهي ۽ هي 'نڍو سُر' (Short Vowel) آهي. سنڌي ٻوليءَ جي مؤنث جي اصولن موجب لفظ جو آخري آواز / اِ / يعني زير هجي ته اهو لفظ تائيشي يعني مؤنث جي صيني ۾ استعمال ٿيندو. اهڙي ريت اهو ساڳيو لفظ جمع جي

صورت ۾ متجي آواز /يُون/ يا /اُون/ ۾ تبديل ٿي ويندو. مثالن جي لاءِ هيٺ ڏنل جدول ڏسو:

مؤنث لفظ (واحد)	جمع (/يُون/ سان تبديلي)
اِڪِ	اڪيون
مِڪِ	مڪيون
مِٽِ	مٽيون
جُٺِ	جُٺيون
لِٺِ	لٺيون
رِٽِ	رٽيون
بِٽِ	بٽيون
ماسِٽِ	ماساٽيون

هن قسم جي واحد جمع ۾ آواز /ا/ ۽ آواز /آ/ تي ختم ٿيندڙ واحد جو صيغِي ۾ آواز /اُون/ سان پڻ تبديل ٿين ٿا. مثال :

واحد	جمع (/اُون/ سان تبديلي)
بِسِ	بسُون
تِرِڪِ	ترِڪُون
تُڪِ	تُڪُون
چوَرِ	چورُون

4. آواز /اي/ e: لفظ جو آخري آواز /اي/ سنڌي ٻارائي ڪتاب جي ترتيب موجب سنڌي آوازن ۾ پنجون آواز آهي، جيڪو پٽي /دهري آواز (Diphthong) طور استعمال ٿيندو آهي. هن آواز جي آءِ پي اي جي نشاني e آهي ۽ هي 'ڊگهو سُر' (Long Vowel) آهي. هن آواز سان سنڌي ۾ ڪوبه لفظ مذڪر يا مؤنث جي ذمري ۾ نه ايندو آهي. هي گهڻو ڪري لفظ جي حالت (Case) جي ڦيري سبب وجود ۾ ايندو آهي. مثال:

لاڙڪاڻو مهمان نوازيءَ ۾ مشهور آهي. لاڙڪاڻي جي مهمان نوازي مشهور آهي.

مٿين پهرئين جملي ۾ لفظ لاڙڪاڻو پٽي جملي ۾ پنهنجي حالت جي ڪري متجي لاڙڪاڻي بڻجي ويو آهي. اها سندس حالت جري آهي. لفظ 'لاڙڪاڻو' کي ته مذڪر چئي سگهجي ٿو پر لفظ 'لاڙڪاڻي' کي ته مذڪر يا مؤنث نه ٿو سڏي

سگهجي. جنس تي ڪو فرق نٿو پوي. ماهر لسانيات واحد بخش شيخ، ان قسم جي آواز کي واومجهول، ڪوئي ٿو. (9)

5. آواز / اُ / (پيش): لفظ جو آخري آواز / اُ / سنڌي ٻارائي ڪتاب جي ترتيب موجب سنڌي آوازن ۾ پنجون آواز آهي، جيڪو پيش / ُ / جي اعراب (Diacritic) طور استعمال ٿيندو آهي. 'پيش' جي آءِ پي اي جي نشاني اُ آهي ۽ هي 'ننڍو سُر' (Short Vowel) آهي.

سنڌي ٻوليءَ جي مذڪر جي اصولن موجب، لفظ جو آخري آواز / اُ / هجي ته اهو لفظ تذڪيري يعني مذڪر جي صيغې ۾ استعمال ٿيندو. اهڙي ريت اهو ساڳيو لفظ جمع جي صورت ۾ متجي آواز / آ / (زير) ۾ تبديل ٿي ويندو. مثالن جي لاءِ هيٺ ڏنل جدول ڏسو:

لفظ جي آخري اکر تي پيش لڳائڻ (واحد)	لفظ جي آخري اکر تي زير لڳائڻ (جمع)
اجرڪَ	اجرڪَ
ڪتابُ	ڪتابَ
آوازُ	آوازَ
دُرُ	دَرَ
هٿُ	هٿَ
قلمُ	قلمَ

هر ٻوليءَ جي گرامر جي اصولن ۾ ڪجهه ڳالهين استثني (Exceptional) جي ذمري ۾ اينديون آهن، يعني ڪي معاملاتي ٿيل اصولن جي برعڪس مختلف هوندا آهن. جيئن مٿي بيان ڪيو ويو آهي ته سنڌي ٻوليءَ جي مذڪر مؤنث جي اصولن موجب، آواز / اُ / (پيش) تي ختم ٿيندڙ لفظ مذڪر هوندا آهن، پر آواز / اُ / (پيش) تي ختم ٿيندڙ ڪجهه لفظن کي استثنائت Exceptional واري چوٽ مليل آهي. مثالن جي لاءِ هيٺ ڏنل جدول ڏسو:

آواز / اُ / (پيش) تي ختم ٿيندڙ مؤنث لفظ	
لفظ (واحد)	صيغې جو استعمال
مَسُ	مَسُ نيري آهي.
ڪنڊُ	ڪنڊُ مني آهي.

ننمن ۾ ڪني مڙ آهي.	مڙ
توڪي ڪهڙي ڪس تي لڳي.	ڪس
منهنجي سس ڏنگي آهي.	سس
ڪڙ گهاتي آهي.	ڪڙ
لوهه کي ڪٺ لڳي آهي.	ڪٺ
پوڙ ۾ رَس ٿوري آهي.	رَس
ڏاڳي جي تند سنهي آهي.	تند
امڙ جي ٽيچ ملما!	ٽيچ
قلم جي قَظ سنهي آهي.	قَظ
خدا کي جندُ ڏيئي آهي.	جندُ
گوڏن ۾ مِڪُ هوندي آهي.	مِڪُ
زندگي وهه جهڙي آهي.	وهه
پساريءَ وٽ هِڱ پئي آهي.	هِڱ
مينهن جي پَس گهاتي آهي.	پَس
گرميءَ ۾ پٺ نڪتي آهي.	پٺ
چنگ تڪي آهي.	چنگ
رٿ ڳاڙهي آهي.	رٿ
هي منهنجي اولاد آهي.	اولادُ
پگهار ٿوري آهي.	پگهارُ

مٿي ڏنل جدول جا آخري ٽي لفظ رٿ، اولادُ ۽ پگهارُ معياري لهجي موجب مذڪر آهن پر اهي سموري سنڌ ۾ هڪجهڙا مَرُوج نه آهن. اتر سنڌ، خاص طور تي شڪارپور ۾ اهي ٽيئي لفظ مؤنث آهن. انهن ٽنهي مختلف لفظن جي مؤنث هجڻ جو ذڪر پيرو مل آڏواڻي به ڪيو آهي. (10)

6. آواز / او / صوتياتي لحاظ کان سنڌي ٻوليءَ جو آواز / او / سنڌي ٻاراڻي ڪتاب جي ترتيب موجب سنڌي آوازن ۾ ڇهون آواز آهي، ڊگهو آواز. هن آواز جي آءِ پي اي جي نشاني، 'U' آهي ۽ هي 'ڊگهو سُر' (Long Vowel) آهي. آواز / او / تي ختم ٿيندڙ

واحد جو صيغو / ٿون / آواز سان تبديل ٿي جمع بڻجي ٿو. لفظ جو آخري آواز / او / هجي ته اهو لفظ تانيث يعني مؤنث جي صيغي ۾ ايندو. اهڙا لفظ اگر واحد مذڪر هوندا ته اهي جمع جي صورت ۾ اڪثر ڪري ساڳيا ئي رهن ٿا. ڪن صورتن ۾ اهي واحد / او / جي ڊگهي سَٽَ / او / ۽ آواز 'اُون' ۾ تبديل ٿي ويندا.

مثال طور: آرزو - آرزوئون (اڪيون آرزوئون، اڪيون التجائون - شيخ اياز)

واحد	صيغو	جمع	استعمال
آرزو	مؤنث	آرزوئون	منمنجي آرزو
گفتگو	مؤنث	گفتگو	سني گفتگو
لاتون	مذڪر	لاتون	ننڍو لاتون
آنيو	مذڪر	آنيو	ڪچڙو آنيو
آڙو	مذڪر	منو آڙو	منو آڙو
ڏاڙهون	مذڪر	ڏاڙهون	ڳاڙهو ڏاڙهون
موضوع	مذڪر	موضوع	ڊگهو موضوع

ماهر لسانيات واحد بخش شيخ، ان قسم جي آواز کي 'واو معروف' ڪوٺي

ٿو. (11)

7. آواز / او / صوتياتي لحاظ کان سنڌي ٻوليءَ جو آواز / او / سنڌي پارائي ڪتاب جي ترتيب موجب سنڌي آوازن ۾ ستون آواز آهي، جيڪو پتي / دهري آواز (Diphthong) طور استعمال ٿيندو آهي. هن آواز جي آءِ پي اي جي نشاني əu آهي ۽ هي 'ڊگهو سَٽَ' (Long Vowel) آهي. سنڌيءَ ۾ ڪوبه لفظ آواز / او / تي ختم نه ٿيندو آهي. هي آواز تعداد ۾ تمام گهڻو قليل آهي. هي آواز ڪجهه لفظن جي منڍ ۾ اچي ٿو. مثال:

لفظ واحد	لفظ جمع	صيغو	استعمال
دور	دَوَر	مذڪر	سنو دور
غور	غَوَر	مذڪر	ٿورو غور
گور	گَوَر	مذڪر	چاچا گور

حوض	حوَضَ	مذڪر	پاڻيءَ جو حوض
ڏونرو	ڏونرا	مذڪر	اچو ڏونرو
چونرو	چونرا	مذڪر	سمڻو چونرو
موت	موت	مذڪر	اوچتو موت
اوجُ	اوجَ	مذڪر	وڏو اوجُ
فوجَ	فوجون	مؤنث	وڏي فوجَ
موجَ	موجون	مؤنث	پنهنجي موجَ
ڪونرَ	ڪونر	مؤنث	ٿوري/ٿورو ڪونرَ

8. آواز / او/ لفظ جو آخري آواز / او / سنڌي ٻارائي ڪتاب جي ترتيب موجب سنڌي آوازن ۾ انون آواز آهي. جيڪو ٻئي / دهري آواز (Diphthong) طور استعمال ٿيندو آهي. هن آواز جي آءِ پي اي (IPA) جي نشاني: I آهي ۽ هي 'ڊگهو سُر' (Long Vowel) آهي. لفظ جو آخري آواز / او / هجي ته اهو لفظ تذڪير يعني مذڪر جي صيغِي ۾ ايندو. / او/ تي ختم ٿيندڙ واحد جو صيغو / آ/ سان تبديل ٿي جمع بڻجي ويندو آهي. اهڙا لفظ اگر واحد هوندا ته اهي جمع جي صورت ۾ اچي / آ / جي ڊگهي سَٽر ۽ آواز ۾ تبديل ٿي ويندا. مثال طور:

واحد آواز / او/	جمع آواز / آ/
طوطو	طوطا
ڪوڪو	ڪوڪا
جوتو	جوتا
ٽنپو	ٽنپا
ڪارو	ڪارا
جوڙو	جوڙا
پولو	پولا
دلو	دلا
گهوڙو	گهوڙا
نيرو	نيرا
نيرو	نيرا

انڌا	انڌو
پوڙا	پوڙو
دوڪا	دوڪو

ماهر لسانيات واحد بخش شيخ، ان قسم جي آواز کي 'واو مجهول' ڪوٺي

ٿو. (12)

10. آواز /اي/ I: لفظ جو آخري آواز /اي/ سنڌي ٻارائي ڪتاب جي ترتيب موجب سنڌي آوازن ۾ ڏهون آواز آهي، جيڪو پتي/دوهري آواز (Diphthong) طور استعمال ٿيندو آهي. هن آواز جي آءِ پي اي (IPA) جي نشاني: I آهي ۽ هي 'ڊگهو سُر' (Long Vowel) آهي.

آواز /اي/ تي ختم ٿيندڙ نمونڻ لفظ	
واحد	جمع
تيلي	تيليون
دري	دريون
گاڙهي	گاڙهيون
اچي	اچيون
نيري	نيريون
ڪاري	ڪاريون
جُهڳي	جُهڳيون
پري	پريون
گولي	گوليون
روشنِي	روشنيون
جهوپڙي	جهوپڙيون
بتي	بتيون
چوڪري	چوڪريون
پني	پنيون
ياد	ياديون

ساڳئي آواز وارن ڪجهه لفظن کي استثنائي (Exceptional) واري چوٽ مليل آهي. مثالن جي لاءِ هيٺ ڏنل جدول ڏسو:

آواز / اي / تي ختم ٿيندڙ مذڪر لفظ	
لفظ (واحد)	صيفي جو استعمال
ساٿي	منهنجو ساٿي
حاجي	پنجون حاجي
ناني	منهنجو ناني
هاڻي	ننڍو هاڻي
پوڄاري	وڏو پوڄاري
شڪاري	ڪارو شڪاري
قيدي	سڄو قيدي
منشي	وڏو منشي
ڪاسائي	پوڙو ڪاسائي
پڪي	سنو پڪي
فوجي	سنو فوجي
سپاهي	پهريون سپاهي
مالهي	ڊگهو مالهي
پاڻي	ڪارو پاڻي
پنگي	مير و پنگي
ڪڙمي	چڱو ڪڙمي
سوالي	هڪڙو سوالِي

ماهر لسانيات واحد بخش شيخ، ان قسم جي آواز کي 'ياي معروف' ڪوٺي

ٿو. (13)

سنڌي ٻوليءَ ۾ جو مذڪر کي مؤنث ۾ تبديل ڪرڻ جا اصول

Rules of conversion of masculine into feminine in Sindhi language

هر ٻوليءَ وٽ مذڪر کي مؤنث ۾ تبديل ڪرڻ جا پنهنجا اصول آهن. اهي

اصول ۽ قاعدا هر ٻوليءَ ۾ پنهنجي پنهنجي گرامر ۽ لسانياتي جوڙجڪ موجب

سنڌي ٻولي

..... 56

مختلف ٿين ٿا. ڪجهه ٻولين ۾ ته مذڪر مؤنث جو تصور ئي ناهي. مثال براهوي ٻوليءَ ۾ لفظن جي جنسي تعارف جو تصور ناهي. اهو ئي سبب آهي جو اڪثر بروهي قبيلي جا ماڻهو سنڌي ڳالهائڻ دوران مذڪر مؤنث جو خيال نه رکي سگهندا آهن ۽ هڪ عورت ان ڳالهائڻ ۾ پاڻ کي مذڪر جي صيغِي ۾ چوندي آهي، ”مان وڃان ٿو.“ ساڳي طرح فارسي ٻولي به مذڪر مؤنث جي جنسي تفاوت کان آجي آهي. حالانڪ فارسي زبان دنيا جي ترقي يافته ٻولين شمار ڪئي ويندي آهي. پر مذڪر مؤنث جهڙي عاليشان خوبيءَ کان خالي آهي. سنڌي ٻوليءَ ۾ مذڪر کي مؤنث ۾ تبديل ڪرڻ جا اصول آوازن تي انحصار ڪن ٿا. مٿي ڄاڻايل ڪڪ پٽيءَ جي آوازن ۾ رود و بدل جي ذريعي مذڪر کي مؤنث ۽ مؤنث کي مذڪر بنايو ويندو آهي.

پهريون طريقو: آواز / او / کي آواز / اي / ۾ تبديل ڪرڻ ذريعي / او / آواز مذڪر صيغِي جو سنڌي ٻوليءَ جو عام اُچار ٿي ويندو آهي. جنهن جا لفظ لغت ۾ بي شمار آهن، جيئن: ڪوڪو ڳانو، گهوڙو، ڪوڙو، دڙو وغيره. هن آواز کي / اي / آواز ۾ مٽائڻ سان لفظ مؤنث بڻجي پوندو آهي.

آواز / او / کي آواز / اي / ۾ تبديل ڪرڻ			
مؤنث (آواز / او /)	مذڪر (آواز / او /)	مؤنث (آواز / اي /)	مذڪر (آواز / او /)
وڏي	وڏو	چوڪري	چوڪرو
ننڍي	ننڍو	ٻڪري	ٻڪرو
ڪٽي	ڪٽو	گهوڙي	گهوڙو
مٺي	مٺو	ٻلي	ٻلو
ڪوڙي	ڪوڙو	ڪٽي	ڪٽو
ڳاڙهي	ڳاڙهو	انڌي	انڌو
ميري	ميرو	ٻوڙي	ٻوڙو
ڪاڪي	ڪاڪو	گونگي	گونگو
چاچي	چاچو	ڪاري	ڪارو
نيري	نيرو	چولي	چولو
دلي	دلو	طوطي	طوطو

جوتو	جوڙي	رائو	رائي
پولو	پولي	چولو	چولي

ٻيون طريقو: آواز / اُ / (پيش) کي آواز / اي / ۾ تبديل ڪرڻ ذريعي / آواز پيش جو آواز آهي ۽ مذڪر صيغِي جو آواز آهي. سنڌي ٻوليءَ ۾ پيش جي پڇاڙيءَ وارن آوازن جي گهڻائي آهي. جيئن: انب، ڏنگ، پن، ڪڪڙ، در وغيره. لفظ جي آخر ۾ پيش وارن لفظن کي / اي / آواز ۾ متاثر سان لفظ مؤنث بڻجي پوندو آهي.

آواز / اُ / (پيش) کي آواز / اي / ۾ تبديل ڪرڻ			
مذڪر آواز / اُ /	مؤنث آواز / اي /	مذڪر آواز / اُ /	مؤنث آواز / اي /
ڪاڻ	ڪاتي	واھ	واهي
جھرڪ	جھرڪي	انب	انبڙي
ڪبوٽر	ڪبوٽري	ٻار	ٻارڙي
ڪاڻ	ڪائي	مٺ	مٺي
انب	انبڙي	جٺ	جٺي
ڪانءُ	ڪانولي	در	دري

ٽيون طريقو: پيش (آواز / اُ /) کي زير (آواز / اِ /) ۾ تبديل ڪرڻ ذريعي سنڌيءَ ۾ پيش / اُ / جو اُچار آهي ۽ مذڪر صيغِي جو آواز آهي. جيئن: سال، گڏهه، هر، ماسا، فصل وغيره. لفظ جي آخر ۾ پيش وارن لفظن کي آخر ۾ زير ۾ متاثر سان لفظ مؤنث بڻجي پوندو آهي.

آواز / اُ / (پيش) کي آواز / اِ / زير ۾ تبديل ڪرڻ			
مذڪر	مؤنث	مذڪر	مؤنث
ماسا	ماسا	چور	چوري
سوڻ	سوڻ	ڪڪڙ	ڪڪڙي
ڀڦاڻ	ڀڦاڻ	گڏهه	گڏهه
ماروڻ	ماروڻ		

چوٿون طريقو: 'نڙ' ملائڻ ذريعي

'نڙ' ملائي مؤنث ٺاهڻ			
مذڪر	مؤنث	مذڪر	مؤنث
شينهن	شينهنڙ	جوڳي	جوڳيڙ

هاڻي	هاڻڻ	جَٽ	جٽڻ
ڪاسائي	ڪاسائڻ	سائين	سانئڻ
سپاهي	سپاهڻ	ڪولهي	ڪولھڻ
مالهي	مالھڻ	پنجابي	پنجابڻ
پوڄاري	پوڄارڻ	نانگ	نانگڻ

پنجون طريقو: 'ڻي' ملائي مؤنث ٺاهڻ

'ڻي' ملائي مؤنث ٺاهڻ			
مؤنث	مذڪر	مؤنث	مذڪر
نوڪر	نوڪريائي	سنگتي	سنگتياڻي
ڏوٻي	ڏوٻيائي	سنڌي	سنڌياڻي
ڪتي	ڪتياڻي	موجي	موجياڻي
ساڻي	ساڻياڻي	فقير	فقيرياڻي
هاري	هارياڻي	ڊاڪٽر	ڊاڪٽرياڻي
واڻيو	واڻياڻي	پرديسي	پرديسياڻي
حاجي	حاجياڻي	پيل	پيلياڻي

فعل سان استعمال ٿيندڙ اسمن جو مذڪر مؤنث: جيتوڻيڪ فعل جو مذڪر يا مؤنث نه ٿيندو آهي. سنڌي ٻوليءَ ۾ فعل پنجون بنيادي مصدر اسم ۽ صفت جي استعمال صيغو متايندو آهي. هيٺ ڏنل چارٽ ۾ ضميري پڇاڙين وسيلي فعل جاصيفا پيش ڪيا ويا آهن:

مصدر	مؤنث جي صيغي ۾			مذڪر جي صيغي ۾		
	فعل	زير	استعمال	فعل	پيش	استعمال
ڪاڻڻ	ڪاڏم	'ڙ' تي زير	ماني ڪاڏم	ڪاڏم	'ڙ' تي پيش	انڀ ڪاڏم
ڏسڻ	ڏنم	'ڻ' تي زير	ڊيل ڏنم	ڏنم	'ڻ' تي پيش	مور ڏنم
پيئڻ	پيئم	'ڻ' تي زير	چانهه پيئم	پيئم	'ڻ' تي پيش	شربت پيئم
لکڻ	لڪير	'ي' تي زير	ڪهاڻي لڪير	لڪير	'ي' تي پيش	غزل لڪير
وڻڻ	ورتم	'ڻ' تي زير	گڏي ورتم	ورتم	'ڻ' تي پيش	بال ورتم
وڃڻ	وينديس	'د' تي زير	آءُ وينديس	ويندس	'د' تي پيش	آءُ ويندس
	ويندم	'د' تي زير	مان ويندم	ويندم	'د' تي پيش	مان ويندم

حوالا

1. قرآن ڪريم، سورة الليل، آيت نمبر 3
2. [www.oed.com/\(oxford](http://www.oed.com/(oxford) English Dictionary)
3. Beams John, Comparative Grammar of Modern Aryan languages of India, Vo-II, Page 46)
4. Oxford Advanced Learner's Dictionary, 7th Edition, Oxford University Press, 2005, Page 52
5. Oxford Advanced Learner's Dictionary, 7th Edition, Oxford University Press, 2005, Page 783
6. https://www.google.com/search?q=animate+definition&rlz=1C1SQJL_enPK799PK799&oq=Animate&aqs=chrome.2.69i57j0j69i59j0i3.7802j1j8&sourceid=chrome&ie=UTF-8
7. (پيرومل، 1985: 27)
8. الانا غلام علي، ڊاڪٽر، سنڌي ٻوليءَ جو تشريحي گرامر، سنڌي لئنگئيج اٿارٽي، 2010، ص 30.
9. شيخ واحد بخش، سنڌي ٻوليءَ جو صرف ۽ نحو، سنڌي ادبي بورڊ، 2006، ڇاپو ٻيو، ص 21
10. آڏواڻي پيرومل، سنڌي ٻوليءَ جي تاريخ، سنڌي ادبي بورڊ، 2004، ڇهون ڇاپو، ص 103.
11. شيخ واحد بخش، سنڌي ٻوليءَ جو صرف ۽ نحو، سنڌي ادبي بورڊ، 2006، ڇاپو ٻيو، ص 20
12. ساڳيو
13. ساڳيو